

بے جان ایمان اور ناقص دین کے زندگی میں اثرات

ایمان قرآن کی نظر میں جان لینے اور مان لینے کا نام نہیں ہے بلکہ دل میں تر جانے اور رگ و ریشہ میں سرایت کر جانے کا نام ہے۔ یہ ایمان اپنی مرضی، طبیعت اور خواہش سب سے اونچا ہوتا ہے اور سب کو اللہ کی مرضی، ارادہ اور خواہش میں گم کر دیتا ہے۔ ایسے ایمان سے زندگی میں زبردست تبدیلی آتی ہے۔ اور اس کی خاطر زندگی کو بہتر بنانی کے لئے تیار رہنا پڑتا ہے۔ یہی جاندار ایمان ہے اگر ایسا نہ ہو تو وہ بے جان ایمان کہا جائے گا۔

اسی طرح قرآن نے دین جس کو کہا ہے اور جس پر عمل کرنے سے دنیا و آخرت میں بھلائی و کامیابی کا وعدہ کیا ہے اس کا تعلق پوری زندگی اور پورے حکم و احکام سے ہے۔ زندگی کے کچھ حصہ میں دین کے کچھ حکم و احکام پر عمل کرنا اور بقیہ حصہ میں اپنی طبیعت و خواہش پر چلتے رہنا یا دین پر عمل کرنے کے لئے نیکی و بھلائی اور عبادت کی ان قسموں کو چھو لینا جن پر اپنی طبیعت پر جبر نہیں کرنا پڑتا ہے اور برائیوں اور برے معاملات سے بتور سمجھوتہ کئے رہنا یہ ناقص دین ہے۔ بے جان ایمان اور ناقص دین کے جو بڑے اثرات زندگی پر پڑتے ہیں ان میں سے چند یہ ہیں۔

۱۔ پہلا اثر — دین و ایمان کی موجودہ حالت کو ترقی و کامیابی کے لئے سب کچھ سمجھ لیا جاتا ہے۔ پھر آگے بڑھنے اور ترقی کرنے کی کوئی اور راہ اختیار کرنا گوارا نہیں ہوتا ہے۔

وَإِذَا قِيلَ لَهُمْ اٰمِنُوۡا بِمَاۤ اَنْزَلَ اللّٰهُ قَالُوۡا اَلْوٰثِقُوۡنَ بِمَاۤ اَنْزَلَ عَلَيْنَا وَّيَكْفُرُوۡنَ بِمَا وَّرَاۡهُ ؕ وَهُوَ الْحَقُّ مَصَدَّقًا لِّمَا مَعَهُمْ ؕ قُلْ فَلِمَ تَقْتُلُوۡنَ اَنْبِيَآءَ اللّٰهِ مِنْ قَبْلِ اِنْ كُنْتُمْ مُّؤْمِنِيۡنَ ؕ وَاَقْتُلُوۡا رِجَالَهُمْ ۗ فَسَبَّحُوۡنَ لِلّٰهِ عِندَ كُلِّ مَسْجِدٍ وَحِينَ يُخْرَجُوۡنَ مِنَ الْمَسْجِدِ وَحِينَ يُقُوۡنَ لِلّٰهِ اَسْمًا مِّنْ اَسْمَائِهِۦ ۗ سُبْحٰنَ اللّٰهِ عَنِ الْمَشْرِقِۙ وَمَعَنِ الْمَغْرِبِ ؕ لَقَدْ جَاءَكُمْ مُّوسٰى بِالْبَيِّنٰتِ ثُمَّ اتَّخَذْتُمُ الْعِجْلَ مِنْۢ بَعْدِهَا وَاَنْتُمْ ظٰلِمُوۡنَ ۙ

اور سب ان سے کہا جاتا ہے کہ اس کتاب پر ایمان لاؤ جو اللہ نے آماری تو وہ کہتے ہیں کہ ہم اسی پر ایمان لاتے ہیں جو اللہ نے ہمارے اوپر اتنا ہی ہے وہ اس کے علاوہ اور سب کا انکار کرتے ہیں۔ حالانکہ وہ کتاب حق ہے جو ان کے پاس ہے اس کی وہ تصدیق کرتی ہے۔ آپ کہدیں گے کہ اگر تم واقعی مومن تھے تو اللہ کے نبیوں کو کیوں قتل کرتے رہے اور حضرت موسیٰ تمہارے پاس کھلے ہوئے معجزات لے کر آئے پھر بھی تم نے اس کے بعد بھڑے کو مہجود بنالیا اور تم ظالم ہوئے۔

۱۔ قرآن میں زندگی تھی، روشنی تھی، گراوٹ و پستی سے نکال کر ترقی و کامیابی کی راہ تھی، تورات جس پر یہودی ایمان رکھتے تھے اس کی بھی اس میں اللہ کی کتاب ہونے کی تصدیق تھی اور بشریت اس کی تسلیم قرآن کی تعلیم سے ملتی جلتی تھی پھر بھی وہ قرآن پر ایمان لانے کے لئے تیار نہ ہوئے۔ یہی حال تمام ان قوموں کا ہوتا ہے جو گراوٹ و پستی میں مبتلا ہوتی ہیں بس وہ اپنے ہی پاس کی موجودہ چیزوں میں مگن رہتی ہیں چاہے وہ کتنی ہی ناقص شکل میں ہوں اور چاہے کتنی ہی اصل کی صرف نقل رہ گئی ہوں ترقی و کامیابی کی راہیں دیکھنے سمجھنے اور ان پر چلنے کی توفیق نہیں ہوتی اگرچہ پہلے انہیں پرچل کر ترقی و کامیابی حاصل کی گئی ہو۔

۲۔ قرآن نے اس جگہ بے جان ایمان اور ناقص دین کے دو ثبوت پیش کئے ہیں (۱) ایمان کی حفاظت میں کوتاہی کہ جہاں موقع ملایا کوئی فائدہ نظر آیا بس وہیں ایمان کا سودا کرنے تیار ہو گئے جیسا کہ یہودیوں نے موقع پاتے ہی اللہ پر ایمان کے باوجود بھڑے کی پستش شروع کر دی اگر جاندار ایمان ہوتا تو کبھی وہ اس کے لئے تیار نہ ہوتے۔

(۲) گناہ اور جرم میں بے باکی۔ کہ دین کی باتوں پر عمل کے دعوے کے باوجود بڑے گناہ اور سنگین جرم میں بے باکی ہو جاتی ہے جیسا کہ یہودیوں نے نبیوں کو قتل کر دیا تھا۔ اس طرح دین کا تعلق انہیں باتوں سے رہ جاتا ہے جن میں فائدہ نظر آتا یا جن کی خاطر اپنی طبیعت اور خواہش کو توڑنا نہیں پڑتا ہے۔

۲ دوسرا اثر — پرانی چیزیں اور پرانے رسم و رواج زندگی میں اس قدر جڑ پکڑ لیتے ہیں کہ جیسے ان کی گھٹی میں پڑ گئے ہوں اور ان سے نجات پانا ناممکن ہو رہا ہو۔ پھر ان کا بے جان ایمان دین کے نام پر انہیں چیزوں اور انہیں رسم و رواج کا حکم دیتا رہتا ہے اگرچہ وہ برائی اور شرک تک چاہتے ہوں۔

وَإِذْ أَخَذْنَا مِيثَاقَكُمْ وَرَفَعْنَا فَوْقَكُمُ الطُّورَ طَاحُوتًا مَا آتَيْنَكُم بِقُوَّةٍ وَاَسْمَعُوا قَالُوا سَمِعْنَا وَعَصَيْنَا وَأَنشُرُونَا فِي تَلْوَاهِهِمُ الْعِجْلَ يَكْفُرْ هُمْ قُلُوبُ سَمَائِيَا مُرْكُم بِهِ إِيَّاكُمْ إِنْ كُنْتُمْ مُؤْمِنِينَ ۝

اور جب ہم نے تم سے عہد لیا اور تمہارے اوپر طور پہاڑ کو اٹھایا کہ جو ہم نے تمہیں دیا ہے اسے مضبوطی سے پکڑو اور سنو۔ انہوں نے کہا ہم نے سن لیا اور نافرمانی کی۔ اور ان کے دلوں میں ان کے کفر کے سبب کھپڑا پیوست کر دیا گیا ہے آپ کہہ دیجئے کہ اگر تم ایمان دار ہو تو تمہارا ایمان کیا ہی (بہت) بُری چیز کا حکم دیتا ہے۔ اگر تم مومن ہو۔

۱۔ طور پہاڑ کو اوپر اٹھانے کا ذکر آیت (۶۳) میں گزر چکا ہے۔
 ۲۔ یہ صورت حال کا بیان ہے۔ یعنی ان کی حالت یہ کہہ رہی تھی کہ وہ نافرمانی کریں گے۔
 ۳۔ یہ وہی بے جان ایمان ہے جس پر اس جگہ کفر کا لفظ بولا گیا ہے اور اس میں شرک پایا گیا ہے۔ فروری نہیں ہے کہ وہ ہر جگہ کفر ہی تک پہنچتا ہو اور اس میں شرک بھی پایا جاتا ہو۔
 ۳۔ تیسرا اثر — سوچنے سمجھنے کی دنیا تنگ ہو جاتی ہے۔ خوش فہمی و خود فریبی میں زندگی بسر ہوتی ہے دنیا کی طرح آخرت کے فیض و انعام کو بھی اپنے لیے خاص کر لیا جاتا ہے جس میں کسی اور کی شرکت گوارا نہیں ہوتی ہے۔

ثَلْ إِنْ كَانَتْ لَكُمْ الْآخِرَةُ عِنْدَ اللَّهِ خَالِصَةً

مِنْ دُونَ النَّاسِ فَتَمَتُّوا الْمَوْتَ إِنْ كُنْتُمْ صَادِقِينَ ۝
 وَلَنْ يَتَمَنَّوَهُ أَبَدًا بِمَا قَدَّمْتُمْ أَيْدِيهِمْ ۝ وَاللَّهُ عَلِيمٌ
 بِالظَّالِمِينَ ۝

آپ کہہ دیجئے کہ اگر اللہ کے نزدیک آخرت کا گھر (جنت) خاص تمہارے لئے ہے جس میں دوسرے شریک نہیں ہیں تو تم موت کی تمنا کرو اگر تم سچے ہو۔ جو کچھ ان کے ہاتھوں نے کر رکھا ہے اس کی وجہ سے وہ کبھی بھی موت کی تمنا نہ کریں گے اور اللہ تعالیٰ ظالموں کو خوب جانتا ہے۔

تھے جیسا تم کہتے ہو اگر اللہ کے نزدیک بھی یہ بات صحیح سمجھتے ہو تو اللہ سے ملاقات کی جلد کوشش کرو جس کا ذریعہ موت ہے جیسی اللہ کا فضل و انعام (جنت) حاصل کر سکو گے۔

یہ جنتیوں کی پہچان اللہ کی ملاقات اور اس کے دیدار کا شوق ہے۔ اگر تم واقعی اپنے کو جنتی سمجھتے ہو تو موت کی تمنا کرو کہ اس کے بعد ہی ملاقات و دیدار تک پہنچ سکتے ہو۔

شہ انسان دوسروں سے تو اپنے گناہ چھپا لیتا ہے لیکن اللہ سے نہیں چھپا سکتا ہے اس بنا پر اس کے سامنے حافری سے گھبراتا اور موت کی تمنا نہیں کرتا۔ یہ بڑی دکھتی زگ پر انگلی کھی گئی ہے جس سے انسان کی قلبی کھل جاتی ہے۔

۴۔ چوتھا اثر۔ زندہ رہنے کی حوصلہ ان مشرکین سے بھی زیادہ ہو جاتی ہے جن کے سامنے صرف دنیا ہوتی ہے۔

وَلْتَعِدَّ لَهُمْ أَحْرَصَ النَّاسِ عَلَى حَيَاتِهِمْ مِنَ الَّذِينَ
 أَشْرَكُوا ۚ يَوْمَ أَحَدُهُمْ لَوْ يُعَمَّرُ أَلْفَ سَنَةٍ وَمَا هُوَ
 بِمُرْحُورٍ مِنْهُ مِنَ الْعَذَابِ أَنْ يُعَمَّرَ ۚ وَاللَّهُ بَصِيرٌ بِمَا
 يَعْمَلُونَ ۝

آپ انہیں زندہ رہنے کے لئے سب سے زیادہ حریص پائیں گے اور ان سے بھی زیادہ جو مشرک ہیں۔ ہر ایک ان میں سے پسند کرتا ہے کہ کاش اس

کو بزار برس کی عمر ملے۔ حالانکہ عمر کا زیادہ ملنا اس کو عذاب سے بچانے والا نہیں ہے۔ اور اللہ ان کے کاموں پر نظر رکھے ہوئے ہے۔

۷۔ مشرکین چاہتے ہیں کہ دنیا ہی میں ان کو زیادہ سے زیادہ مل جائے۔ اسی بنا پر ان کو زندہ رہنے کی زیادہ حرص ہوتی ہے۔ لیکن بے جان ایمان اور ناقص دین والوں کی حالت مشرکین سے بھی زیادہ گئی گذری ہوتی ہے جب کہ یہودیوں کی بھی عام طور سے گراؤ و پستی کے زمانہ میں دین ایمان کی دعویدار قوموں کا یہی حال ہو جاتا ہے کہ یہودیوں کی طرح زندگی کے زیادہ حصے بن کر اخلاق و کردار میں مشرکین سے بھی زیادہ پست ہو جاتی ہیں۔ پھر زندگی کے لئے جدوجہد جس طرح مشرکین کر لیتے ہیں یہ قومیں ویسی بھی نہیں کر پاتی ہیں۔

۸۔ اس سے اندرونی چور کا پتہ چلتا ہے اور دین و ایمان کے دعویٰ کی حقیقت معلوم ہوتی ہے۔ اور یہ بھی ظاہر ہوتا ہے کہ آخرت کے فضل و انعام و رحمت کے تنہا حقدار ہونے کی بات محض خوش فہمی و خود فریبی کی بنا پر ہے جس کا اصلیت سے کوئی تعلق نہیں ہے۔

مولانا محمد طاسین کی معرکہ الآراء تصنیف

مروجہ نظام زمینداری اور اسلام

اشاعت کے مراحل میں ہے اور عنقریب چھپ کر آجائے گی (ان شاء اللہ)

عدہ سفید کاغذ دیدہ زیب طباعت خوبصورت اور مضبوط جلد

قیمت ۳۵ روپے

شائع کردہ: مکتبہ مرکزی انجمن خدام القرآن لاہور، ۳۶-کے۔ ماڈل ٹاؤن